



Kunsill Lokali L-Imsida  
Pjazza Menqa, Msida  
tel:21334343  
www.msidalocalcouncil.com

**MINUTI**  
**Laqgħa tal-Kunsill Lokali L-Imsida**  
**IT-TMIEN LEGISLATURA**  
**Laqgħa Numru 34**  
**It-Tlieta 18 ta'Jannar 2022**

Il-Kunsilli Lokali L-Imsida Itaqa' fl-Uffiċċju Amministrattiv tiegħu li jinsab fl-indirizz Pjazza Menqa, L-Imsida, fil-5:35 pm.

**PREŻENTI:**

Margaret Baldacchino Cefai :  
Charles Selvaggi : Kunsillier  
Nicholas Joseph Chircop : Kunsillier  
Maurice Agius : Kunsillier (Hareg 6:55pm)  
Judy Sciberras : Kunsillier  
Emanuel Brincat : Kunsillier  
Alfred Farrugia : Kunsillier (Dahal 5.55pm)  
Romina Galea : Viċi Sindku  
Jean Claude Borg : Kunsillier

**ASSENTI B'APOLOGIJI (Skont Ordni Permanenti 14A (3):**

**ASSENTI**

**UFFIĊJAL PREŻENTI:**

Alan Vella : Segretarju Eżekuttiv

## Minuti

Is-Sindku Margaret Baldacchino Cefai ippresediet l-laqqha.

### 34.1 Qari tal-ittri ta' apoloġija;

34.1.01 Il-Kunsilliera kollha kienu preżenti.

### 34.2 Kunsiderazzjoni u Approvazzjoni tal-Minuti;

34.2.01 Il-Minuti ta'Seduti L8-32 u L8-33 ittieġdu bħala moqrija.  
Il-minuti ġew approvati unanimament.

### 34.3 Komunikazzjoni mis-Sindku;

34.3.01 B'referenza għall-minuti 33.3.02, is-Sindku Margaret Baldacchino Cefai għarrfet lill kunsilliera preżenti li ix-xogħol fuq il-funtana go Rue D'Argen huwa lest u li qed taħdem.

34.3.02 Is-Sindku Margaret Baldacchino Cefai tkellmet dwar ċirkulari SPI.SCI.9.2021 dwar Skema għall-Attivitajiet Kulturali Annwali 2022 li datata t-Tlieta 28 ta'Diċembru 2021. Hawn spjegat li l-kunsill irrid japplika sa'mhux aktar tard mill-Erbgħa, 26 ta' Jannar 2022 u staqsiet lill kunsilliera preżenti biex iwasslu l-proposti tagħhom

34.3.03 B'referenza għall-minuti 21.5.02 dwar SPI/SCI/7/2020 Espressjoni ta' Interess Smart Solutions għall-Immaniġġjar tal-Iskart, Is-Sindku Margaret Baldacchino Cefai fakkret lill kunsilliera preżenti li kien hemm interess komuni bejn il-kunsill lokali tal-Imsida, Pietà, San Ġwann u Ta'Xbiex fejn kienet saret applikazzjoni kongunta. Hawn kompliet tispjega li fit-22 ta'Diċembru id-Direttorat informa lill kunsill li l-bord tal-evalwazzjoni indika li din l-applikazzjoni ma' ġietx meqjusa mhux eliġibbli għal raġunijiet skond Artiklu 6.2 , 6.8 u 6.9.

34.3.04 Is-Sindku Margaret Baldacchino Cefai poġġiet fuq il-mejda komunikazzjoni min-Ambjent Malta dwar sejha għall-Aplikazzjoni "Local Council Urban Greening Scheme 2022" hawn għarrfet lill kunsilliera preżenti li se jsiru żewġ sessjonijiet ta' informazzjoni mal-partijiet ikkonċernati se jsiru online nhar it-Tnejn, l-24 ta' Jannar, 2022, fl-10.00 u t-Tlieta, il-25 ta' Jannar, 2022 fl-10:00. L-aċċess għal dawn is-sessjonijiet għandu jkun mil-link provduta fejn il-partecipanti se'jingħataw informazzjoni li sservi ta'gwida fuq il-karatteristiċi ewlenin tal-iskema, il-formola tal-applikazzjoni, flimkien ma' preżentazzjoni dwar ideat potenzjali ta' proġetti u studji ta' każijiet li huma applikabbli għal xenarji lokali.

34.3.05 Is-Sindku Margaret Baldacchino Cefai tkellmet dwar xoghol ta'kostruzzjoni li qiegħed ssir go Triq l-Irmiġġ u Triq tal-Għeriebel fejn spjegat li fil-leġislatura preċedenti (2017) il-kunsill iddiskuta mal-iżviluppatur u ma' sabx oġġezzjoni għal proposta li saret biex parti mill-binja li kien hemm u li flokha se jsir dan l-iżvilupp jinhatt u jkun trasferit (mibnija) bħala attrazzjoni go pjazzetta ġdida li trid ssir għas-spejjez tal-istess iżviluppatur. Fl-istess ħin fakkret li f'it ilu l-kunsill għamel oġġezzjoni dwar l-aċċess tas-substation li fil-pjanta oriġinali kienet se ssir go dan il-bini, iżda mbagħad ġiet proposta biex ssir taħt din il-pjazzetta. Hawn għarrfet lill kunsilliera preżenti li din issa ġiet korretta permezz ta' PA/00886/20 , għalhekk se titlob laqgħa mal-iżviluppatur biex tiddiskuti din l-applikazzjoni u dan l-spazju pubbliku biex tassigura li l-iżviluppaturi se jżomm mal-Kundizzjonijiet li għamel il-kunsill fl-2017.

#### **34.4 Tweġibiet għall-Mistoqsijiet tal-Kunsillieri;**

- 34.4.01 B'referenza għall-minuti 32.3.03, Is-Sur Maurice Agius staqsa dwar l-applikazzjoni għal kiri ta'garaxx ġol-binja pubblika li qed tinbena go Triq Garcin.  
Is-Segretarju Eżekuttiv wieġeb li z-żmien tas-sejħa għalaq u il-kunsill irċieva konferma li daħlet l'izda, sal-ġurnata għadu ma'wasalx l-ebda taġħrif ieħor.
- 34.4.02 B'referenza għall-minuti 32.4.01 is-Sur Maurice Agius staqsa meta se tkun implimentata l-one way l-isfel għal Triq San Andrija.  
Is-Segretarju Eżekuttiv wieġeb li baġħat notifika lir-residenti li din se tkun fis-seħħ nhar il-Ġimgħa 28 ta'Jannar.
- 34.4.03 B'referenza għall-minuti 32.4.03, is-Sindku tkellmet dwar ix-xogħolijiet mill-GHRC fuq il-promenade fejn għarrfet lill kunsilliera preżenti li marret fuq il-post tara f'hiex wasal l-iżvilupp flimkien mas-Sur Alfred Farrugia u Segretarju Eżekuttiv. Hawn spjegat li kien hemm perjodu fejn il-livell tal-baħar kien għoli ħafna, għalhekk dan wassal għal xi dewmien fuq ix-xogħolijiet, iżda tinsab infurmata li l-ewwel parti issa hija kważi lesta ħlief għall-pavimenti u li għal l-aħħar ta'Jannar se jibda wkoll ix-xogħol mill-parti tal-iskall il-fuq. Fl-istess ħin l-istekkat li hemm fil-preżent se jidhrol il-ġewwa għax mhux se jkun hemm bżonn ta'makkinarju goff.  
Is-Sur Maurice Agius tkellem dwar l-abbużi ta'parkeġġ doppju li qed ikun hemm go din it-triq li ġiet karreġġjata waħda sakemm ikun lest ix-xogħol. Dan qed iwassal biex jostakola it-traffiku b'mod speċjali fil-ġurnata tal-Hadd.  
Is-Segretarju Eżekuttiv ħa'nota biex jitolb għal infurzar go triq Xatt ta'Xbiex.
- 34.4.04 B'referenza għal minuti 32.4.09, Is-Sur Maurice Agius staqsa jekk ġewx żarmati il-kumpliment tal-bankijiet go Triq Victor Denaro.  
Is-Segretarju Eżekuttiv wieġeb li dawn għadhom ma' sarux.
- 34.4.05 B'referenza għal-minuti 32.4.11, Is-Sur Emanuel Brincat staqsa dwar it-tabelli biex ma' jibqgħux issiru abbużi minn sidien ta' trakkijiet jew trejlers li qed jifhallow pparkjati go' Triq Indri Grima.  
Is-Segretarju Eżekuttiv wieġeb li dawn għad irridu jiġu ordnati.

- 34.4.06 B'referenza għal minuti 32.4.13, dwar il-parti li għada ma' saritx fejn kien hemm il-pletform ta' tower crane go Triq il-Prinċipessa Margaret, is-Sur Maurice Agius staqsa jekk saritx il-verifika.  
Is-Segretarju Eżekuttiv wieġeb li tkellem mal-iżviluppatur fejn dan l-ewwel qal li għad hemm xi xogħol li jrid ssir filwaqt li ta' xtiffhem ukoll li jista' jkun hemm ukoll xi nuqqas ta'qbil ma' hdejh. Hawn kompli jispjega li dawn marbuta bil-garanzija tal-PA għalhekk il-kunsill mhux se jiffirma jekk xi hadd minnhom jittlob biex din tinheles qabel din tkun kollox sew.
- 34.4.07 B'referenza għal-minuti 32.4.16 dwar l-installazzjoni ta' kameras mill-fondi LESA għall-Proġetti fil-Komunità, Is-Sur Jean Claude Borg staqsa jekk dawn humiex minn dawk li jduru.  
Is-Segretarju Eżekuttiv wieġeb li ma' dak li gie spjegat f'seduta 32 issa hemm l-assessment ta' kull sit fejn se jsiru CCTV li serva biex ssir rapport tal-GDPR li jispeċifikaw li go zona abitata dawn irridu jkunu diretti fuq post wiehed li ma' jkunx qed jikser il-privatezza ta' terzi. Hawn kompli jgħarraf lill kunsilliera preżenti li ma' dan saret wkoll it-talba li hija mandatorja biex TM tikkonferma li ma' ssibx oġġezzjoni li hija neċessarja biex tkompli tmexxi bl-applikazzjonijiet tal-ARMS għal meter tad-dawl. Meta dawn ikunu lesti il-kunsill jkun jista' jkompli bix-xogħol ta'installazzjoni.
- 34.4.08 B'referenza għal- minuti 32.4.25 , Is-Sur Charles Selvaggi staqsa jekk ix-xogħol fit-toroq residenzjali msemmija huwiex imminenti li jibda.  
Is-Segretarju Eżekuttiv wieġeb li sal-ġurnata ma'kienx hemm żviluppi ġodda.
- 34.4.09 B'referenza għal minuti 32.4.29 dwar SPI/SCI/3/2021, għall-fondi fuq Attivitajiet Kulturali Annwali 2021, Is-Sindku Margaret Baldacchino Cefai għarrfet lill kunsilliera preżenti li dan il-proġett huwa miexi fejn spjegat li dan se jkun verżjoni elettronika tal-pubblikazzjoni Għal- Għonq it-Triq li tinkludi wkoll dehra 360° tat-toroq tal-lmsida.
- 34.4.10 Is-Sur Alfred Farrugia tkellem dwar meta kien qed iddur it-toroq mal- fotografu biex jieħdu ritratti relatati mal-verżjoni elettronika tal-pubblikazzjoni għal- Għonq it-Triq fejn għamel referenza għal- minuti 32.4.28 dwar il-knis u l-problemi li hemm ukoll bl-iskart għalhekk qed jissuġġerixxi li kemm jista' jkun malajr l-kunsilliera jiltaqgħu biex jiddiskutu dawn il-problemi u jaraw sew x'jista' ssir.  
Is-Segretarju Eżekuttiv wieġeb li rrid jibda jaħdem fuq it-tender ġdid għal-knis li se jiskadi f'Awissu iżda jista' jkun hemm bżonn ukoll li jaħdem fuq tender ieħor għal ġbir ta' skart domestiku li se jiskadi f'Ġunju. Hawn għarraf lill kunsilliera preżenti li d-dipartiment għal Gvern lokali bagħtu komunikazzjoni " POC 24//2021 - Tender - Household waste collection" biex il-Kunsill, jittlob lill kuntrattur jekk hux lest jestendi l-kuntratt bl-istess kundizzjonijiet u prezzijiet tal-kuntratt eżistenti sa l- aħħar ta'Diċembru 2022, bil-possibilità li jiġġedded kull xahar matul is-sena 2023 sakemm tkun konkluża is-sejha ta'tender Reġjonali. Hawn kompli jispjega li għadu ma'tkellimx mal-kuntrattur iżda dan ġa kien qed jagħti indikazzjoni li jrid iżżid il-prezz b'70% minhabba zieda sostanzjali f'spejjeż operattivi relatati ma'zieda fil-popolazzjoni. Għalhekk l-ewwel se jistaqsi lill kuntrattur jekk hux interessat iżomm l-stess prezzijiet u f'dan il-każ, tkun trid issir talba formali lid-Diviżjoni għal approvazzjoni biex il-kuntratt ikun jista' jiġi estiż.

Il-kunsilliera ddiskutew u ftehm u li ssir laqgħa apposta bejniethom li mhux se tkun seduta tal-kunsill nhar il-31 ta' Jannar.  
Is-Sur Emanuel Brincat ippropona biex kull kunsillier jingħata kopja tat-tender tal-knis preżenti biex jaraw x'hemm bżonn jinbidel jew jiżdied.

- 34.4.11 B'referenza għall-minuti 33.3.02, Is-Sindku Margaret Baldacchino Cefai għarrfet lill kunsilliera preżenti li hemm bżonn ssir xogħol mandatorju ta' ħadid mad-dawra tal-funtana go Rue D'Argen bħala miżura ta' saħħa u sigurtà. Hawn poġġiet fuq il-mejda disinn A (€ 931), B u C (€ 1,400) biex jintgħażel wieħed minnhom.  
Il-Kunsilliera preżenti ddiskutew u għażlu disinn A (€ 931) .
- 34.4.12 B'referenza għall-minuti 33.4.03, Is-Segretarju Eżekuttiv għarraf lill kunsilliera preżenti li għandu il-kopja tal-pjanta tal-Iskall li se jgħaddiha lill perit biex jaħdem il-qisien.
- 34.4.13 B'referenza għall-minuti 33.4.04, Is-Sindku Margaret Baldacchino Cefai tkellmet u qalet prosi tal-Isur Alfred Farrugia u l-ġardinar għal biċċa xogħol li saret f' parti mis-sit li hemm bejn Triq Achille Ferris u Triq Mikiel Anton Vassalli.
- 34.4.14 B'referenza għal-minuti 33.5.02, is-Sindku Margaret Baldacchino Cefai għarrfet lill kunsilliera preżenti li l-impjegat il-ġdid f' pożizzjoni ta' skala 13 jidher li qed jidra ix-xogħol u qed imexxi sew.
- 34.4.15 Is-Sur Charles Selvaggi tkellem dwar it-tabelli għal tlett parkeġġi li qed jinżammu vojta matul il-ġurnata minħabba makkinarju kbir tal-kostruzzjoni li jrid jgħaddi minn hemm fejn spjega li dawn mhux dejjem ikun hemm bżonn li jinżammu vojta jew il-makkinarju joħroġ minn din il parti ta' Triq il-Wied.  
  
Is-Segretarju Eżekuttiv wieġeb li dawn qed jinżammu vojta matul il-ġurnata minħabba li dan il-makkinarju ma jkunx jista' jgħaddi sew u bħala prekawzjoni biex ma'ssirex ħsara fuq il-karozzi pparkjati hemm, biss se jkellm lill kuntrattur biex jara x'jista' ssir.
- 34.4.16 B'referenza għal minuti 28.4.21, Is-Sur Charles Selvaggi staqsa jekk kienx hemm xi ħjiel meta se jibda ix-xogħol fi-triq Achille Ferris.  
Is-Sindku Margaret Baldacchino Cefai wieġbet li kull ma'taf għax il-kunsill qed ikun ikkupjat li għaddejja komunikazzjoni bejn il-perit tal-privat li qed jistennew xi haġa mingħand il-periti ta' Infrastructure Malta u Transport Malta.
- 34.4.17 B'referenza għal minuti 30.5.06 dwar il-bankina go Triq il-Triq il-Ħarrub, Is-Sur Charles Selvaggi staqsa jekk il-perit mar jara forsi jista' jsir xi haġa biex din tkun rranġata ħalli jkun hemm aktar parkeġġ.  
Is-Segretarju Eżekuttiv wieġeb li diga tkellem mal-perit biex meta possibbli imorru fuq il-post iżda għadu ma' ftehimx ġurnata.
- 34.4.18 Is-Sur Maurice Agius staqsa jekk il-Loading / Unloading bay li hemm go Triq Xatt L-Imrada tistax timxi ftit biex takkomoda wkoll ħwienet oħra.  
Is-Segretarju Eżekuttiv wieġeb li se jivverifika ma'TM biex jara x'jista' ssir.
- 34.4.19 Is-Sur Maurice Agius tkellem dwar il-Knis u dawl go Triq Johnny Catania

Is-Segretarju Eżekuttiv ħa nota dwar il-knis u wieġeb li hemm bozza fuq in-naħa ta'fuq li ġiet ukoll rapportata lill Enemalta għax ma' kienx hemm servizz. Dawn wieġbu li dan il-fanal rrid l-ewwel jiġi regolarizzat għalhekk trid ssir STL oħra li min naħa tal-kunsill ġa ħa ħsieb jagħmel hekk. Fl-istess ħin saret ukoll STL għal fanal ġdid li sar fuq in-naħa ta'isfel tal-isqaq.

- 34.4.20 B'referenza għal-minuti 31.4.25, Is-Sur Maurice Agius staqsa dwar il-passaġġ għal l-anzjani ħdejn l-istage tal-linja Kulleġġ.  
Is-Sur Emanuel Brincat wieġeb li ma'tantx hemm spazju fejn tagħmel passaġġ ħlief x'haġa biż-żebgħa mal-art biex forsi tindika passaġġ, iżda ma'kienx hemm ċans li jmur jara sew minbarra li fil-mument il-persuna li tieġu ħsieb dawn l-affarijiet ma'hiex disposta.  
Is-Sindku Margaret Baldacchino Cefai qalet li ma'taħsibx li dan se jsolvi il-problema għax il-kwantità ta'nies li jkun hemm fl-istage mhux se jagħtu każ tas-sinjali.
- 34.4.21 Is-Sur Maurice Agius tkellem dwar l- isprall ħdejn it-traffic lights go Triq Xatt l-Imsida fejn spjega li dan qed jintrad kull meta tagħmel ix-xita għalhekk jkun hemm ħafna ilma filwaqt li hemm l- isprall ieħor wara l-istage ħdejn ġnien San Guzepp għandu bżonn jitnaddaf.  
Is-Segretarju Eżekuttiv ħa'nota dwar l-ispiral ta'wara l-istage u wieġeb dwar dak ta'ħdejn it-traffik lights fejn spjega li għalkemm dan l-isprall ma' jaqax taħt il-kunsill xorta bgħat lill ħaddiema assenjati biex forsi inaddfu kif ġieli għamlu. Iżda dan ma'kienx possibbli ssir għax kien mimli b'ħafna li ma'setgħax jingabar bl-idejn. Għalhekk sar rapport ma' l-entita responsabbli minn dan l- isprall.
- 34.4.22 Is-Sur Maurice Agius tkellem dwar il-culverts fil-passaġġ bejn Misraħ San Guzepp u il-ġnien fejn spjega li dawn meta timxi fuqhom jinħass li qed jiċċaqalqu.  
Is-Segretarju Eżekuttiv ħa nota
- 34.4.23 B'referenza għal-minuti 28.4.09, Is-Sur Alfred Micallef staqsa dwar id-dawl li kellu ssir mal-faċċata ta'binja go Triq L.Zamenhof.  
Is-Segretarju Eżekuttiv wieġeb li sa' fejn huwa nformat diga ġiet mgħoddija consent form lill-iżviluppatur tal-blokka biex jiffirma iżda sal-ġurnata dan għadu ma'reġax għamel kuntatt mal-kunsill u se jara li tintbagħat tfakkira.
- 34.4.24 Is-Sindku Margaret Baldacchino Cefai għarrfet lill Kunsilliera preżenti li flimkien mas-Sur Alfred Farrugia u s-Segretarju Eżekuttiv, iltaqgħet ma'ufficjali għal Ambjent Malta biex tiddiskuti il-possibilità li dawn jagħmlu xogħol ta' tisbiħ ġol-ġnien ta' Misraħ San Guzepp. Hawn spjegat li l-laqqgħa saret fuq il-post fejn ġew mgħoddija l-pjanti li saru fil-leġislatura preċedenti li ġew iffriżati minħabba il-proġett tal-Msida Creek. Dawn jistgħu jservu ta' bażi għal ideat jew proposti oħra ta'xogħol li jista' jkun kunsidrat biex issir fuq dik il parti tal-ġnien li mhux se tkun effettwata.

### **34.5 Items oħra ta' Xogħol ieħor tal-Kunsill Lokali li jkunu meħtieġa;**

- 34.5.01 Is-Segretarju Eżekuttiv poġġa fuq il-mejda id-dokumenti dwar l-allokazzjoni finanzjarja li tammonta €701,406 flimkien ma' l-Estimi Finanzjarji biex jiġu approvati fejn spjega u għamel referenza għal -laqgħa pubblika li saret fil-15 ta'Diċembru 2021 għal proposti tal-ħidma u baġit għas-sena 2022. Il-Kunsilliera preżenti unanimament approvaw id-dokument.
- 34.5.02 Is-Sindku Margaret Baldacchino Cefai poġġiet fuq il-mejda ir-rapport u rakkomandazzjoni tas-Segretarju Eżekuttiv għal- Performance Bonus tal-impjegati amministrattivi għas-sena 2021 biex ikunu kunsidrati u approvati. Hawn spjega għal waħda mill-impjegati li spiċċat fis-26 ta'Novembru dan se jkun pro rata bħal dak li jingħata lill impjegat il-ġdid mid-9 sal-31 ta'Diċembru 2021. Il-Kunsilliera preżenti ddiskutew u approvaw unanimament.
- 34.5.03 Is-Sindku Margaret Baldacchino Cefai poġġiet fuq il- mejda rakkomandazzjoni u pproponiet 10% għal- Performance Bonus ta'Segretarju Eżekuttiv. Il-Kunsilliera preżenti ddiskutew u approvaw unanimament il-Performance Bonus massimu ta'10%.
- 34.5.04 Is-Segretarju Eżekuttiv għarraf lill kunsilliera preżenti li kien hemm tlett offeriti għass sejha ta'tender K.L.Msd/TDR/01/2021 "Tender for the collection of residential bulky refuse & fly tipping from Msida and part of Swatar ,in an enviornmentally friendly manner". Hawn poġġa fuq il-mejda r-rapport fejn spjega l-kontenut li jinkludi talbiet ta' kjarifika mit-tlett operaturi. Risposti minn żewġt operaturi biss u rakkomandazzjoni tal-bord għal evalwazzjoni ta'sejhiet pubbliċi biex il-kunsill japprova l-irħas offerta minn dawn it-tnejn li kienu jissodisfaw il-kriterji mitluba. Il-Kunsilliera preżenti ddiskutew u approvaw unanimament ir-rakkomandazzjoni tal-bord għall-evalwazzjoni ta'sejhiet pubbliċi.
- 34.5.05 B'referenza għal- minuti 32.4.22 dwar il-kalendarju 2022, Is-Sindku Margaret Baldacchino Cefai għarrfet lill kunsilliera preżenti li bħal snin ta'qabel dawn tqassmu go kull residenza fl-Imsida minn servizz ta'għaqda lokali li jiġi ferm irħas mill- posta normali għalhekk se tipproponi ħlas ta'€200 li kienet sekondata mis-Sur Maurice Agius. Il-kunsilliera preżenti approvaw unanimament.
- 34.5.06 Is-Sinjura Romina Galea tkellmet dwar il-problema ta'stagnar ta' traffiku li qed jkun hemm meta ċertu toroq jingħalqu minħabba permessi tal-kostruzzjoni u dwar l-ufficjali li jkun hemm fuq il-post.

Is-Segretarju Eżekuttiv wieġeb li filwaqt li meta joħorġu permessi għal ċertu toroq joqgħodu ħafna attenti li ma'jinħarġux permessi għal toroq oħra u jiżguraw li dawn ikunu b'uffiċjali xorta jista' jkun hemm problema bħal ma' ġie osservat b'mod speċjali go Triq Clarence li ma'hemm alternattiva flief li t-traffiku kollu jgħaddi minn go Triq il-Baċir għal Triq Xatt l-Imbida li jwasslu għal inkonvenjent kbir għas-sewwieqa b'mod speċjali għal dawk li jkunu jridu jmorru fid-direzzjoni tal-Pieta għal l-isptar San Luqa jew biex jtilgħu minn Triq Qrejten għal Hamrun. Hawn kompla jispjega li dan jista' jkun għar meta jinħargu permessi fil-konfini ma'kunsilli oħra jekk ma'ssirx komunikazzjoni bejn iż-żewġ naħat dejjem jekk ikun inħareġ il-permess neċessarju. Għalhekk wara ftit kunsiderazzjoni u fid-dawl li ma'hawnx biżżejjed uffiċjali qed jitlob biex il-kunsill jipprova jilqa' għal dawn is-sitwazzjonijiet billi jkollu għad-dispożizzjoni tal-kuntratturi fejn meħtieġ numru ta'tabelli għal kiri li jistgħu jservu biex jgħinu lill uffiċjali awtorizzati jagħmlu kontroll aħjar u fl-istess ħin javżaw lill sewwieqa li jkunu ġejjin lejn id-direzzjoni fejn qed ssir ix-xogħol biex jieħdu rotta differenti. Dan dejjem jekk ssir garanzija addattata biex tiżgura li tabelli jiġu lura għand il-kunsill wara li jkun lest ix-xogħol.

Il-kunsilliera preżenti ddiskutew u sakemm ikun possibbli il-kuntrattur rrid jieħu ħsieb ikollu uffiċjali biżżejjed biex it-traffiku jkun immaniġġjat sew, fl-istess ħin jekk iċ-ċirkostanza ma'tippermettix il-kuntrattur għandu jingħata alternattiva sakemm din tkun suppliment u mhux sostitut għall-Uffiċjali. Għalhekk biex jiżgura li jnaqqas l-inkonvenjent ġie approvat unanimament li jsiru 20 tabella li għandhom jingħataw b'kiri lill kuntratturi li għandhom jagħmlu wkoll garanzija li tirrifletti kemm tiswa tabella ġdida.

- 34.5.07 B'referenza għal-minuti 30.5.07, Is-Sindku Margaret Baldacchino Cefai għarrfet lill kunsilliera preżenti li fil-ġranet li ġejjin se jibda ix-xogħol ta' manutenzjoni fuq il-fanali li hemm fuq iż-zuntier tal-knisja. Hawn spjegat li dan se jsir minn ħaddiema tal-MTIP fejn il-kunsill se jieħu ħsieb l-ispiża għal cherry picker u l-uffiċjal meħtieġ biex tingħalaq triq il-Parroċċa. Il-kunsilliera preżenti ddiskutew u approvaw unanimament l-ispejjeż relatati li se jitħallsu lill MTIP.
- 34.5.08 B'referenza għal-minuti 30.3.05, Is-Sindku Margaret Baldacchino Cefai tkellmet fid-dettal dwar it-tieni parti tal-programm programm tal-U.E, CREV "Europe for Citizens" li jittratta Diversita u Integrazzjoni. Hawn fakkret li kif diga kien mħabbar li din il-konferenza għanda ssir go Malta bejn is-16 u 18 ta' Frar u spjegat fid-dettal kif f'isem il-Gvern lokali ta' Knezhza ġol-Bulgarija li huwa l-amministratur ta' dan il-programm, il-Kunsill lokali l-Imbida qed jieħu ħsieb jorganizza z-żjara u l-konferenza, filwaqt li l-Assoċjazzjoni Muxema ta' Spanja, li għanda iktar esperjenza fl-Implimentazzjoni ta'proġetti Ewropew bħal dawn se tkun qed tieħu ħsieb tagħmel l-arranġamenti meħtieġa għall-ivjaġġar u akkomodazzjoni. Hawn kompliet tagħti aktar dettalji tal-programm, l-arranġamenti li qed isiru dwar il-kirja tas-swali għal konferenza u affarijiet oħra, kelliema u xiri ta' mementos. Hawn talbet ukoll lill kunsilliera preżenti biex dawk li jixtiequ jattendu għal konferenza għandhom javżaw minn quddiem. Il-kunsilliera preżenti ddiskutew u approvaw unanimament.



34.5.09 B'referenza għal minuti 28.4.06 dwar l-ittra ddattata 18 ta' Mejju rigward Recycling Points u tveġibiet pendenti relatata mal-Avviż Legali 146 tal-2021, is-Sindku Margaret Cefai għarrfet lill-kunsilliera preżenti li fit-12 ta' Jannar flimkien mas-Segretarju Eżekuttiv attendiet għal laqgħa online ma' rappreżentanti għall-awtorità Ambjent u Riżorsi fejn kien hemm preżenti ukoll il-president tal-AKL. Is-suġġett kien dwar ir-raġunijiet għala il-kunsill iddeċieda li ma' jipprovdix il- lista ta' Recycling Points (Bring in Sites). Dawn spjegat li dawn baqgħu xorta jesiġu dwar l-obbligu tal-kunsill lokali biex jalloka spazju għal kull 2000 abitanti, skont L.N.146 tal-2021. Tqajmu wkoll punti oħra dwar l- infurzar fejn hemm dawn is-siti inkluż hotspots identifikati ta' rimi taż-żibel li jistgħu jiġu r-rappurtati lill ERA għal aktar azzjoni. Issemma wkoll li tkun tista' tingħata l-informazzjoni dwar multi amministrattivi maħruġa f'dan ir-rigward u ħadu nota dwar l-uniformi tal-uffiċjali li faċilment tindika li hemm qed ssir għassa. Ma' dawn kien hemm punti oħra dwar kameras ta' CCTV u suġġerimenti mill-ERA biex dawn ikunu go siti fejn ġa hemm sistemi ta' Wi-Fi u netwerk elettriku jew biex tiġi kunsidrata alternattiva solari sabiex jistgħu għalhekk jiġu installati fil-periferija tal-lmsida u s-Swatar. Minkejja li inġibdet l- attenzjoni li l-Kunsill Lokali mhux awtorità tal-infurzar u l-ispiża involuta meta ma' hemmx allokkazzjoni finanzjarja għal dan l-iskop, ir-rappreżentanti tal-Era naqsu mill jagħtu tveġiba dwar dan l-aspett.

Saret diskussjoni dwar il-fatt li qabel kien aktar siti mill-preżent fejn kien qed issir abbuż kbir b'mod tali li fi-ftit żmien saru dumping sites għal kull tip ta'skart. Dan wassal biex kienet ittieħdet id-deċiżjoni li dawn jiġu żarmati, filwaqt li limitazzjonijiet tal-infrastruttura lokali li hija wkoll kawża tal-iżvilupp li qed ssir ma'tippermettix għax hadd ma' jrid xi wieħed minn dawn is-siti wara l-bieb. Għalhekk il-kunsilliera preżenti unanimament qablu li dawn ma'għandhomx isiru sakemm l-awtoritajiet li suppost qed jagħmlu l-infurzar ma'jieħdux ir-responsabilità kollha li jagħmlu dak li hemm bżonn biex dan ssir b'mod konsistenti u effiċjenti.

- 34.5.10 Is-Sindku Margaret Baldacchino Cefai poġġiet fuq il-mejda talba minn operatur ta'negozju go Triq L. Zamenhof biex il-kunsill lokali ma' jsibx oġġezzjoni għal applikazzjoni li għamel ma'TM biex jingħata is-servizz ta'Loading/Unloading bay waqt Il-ħinijiet tal-ftuħ tal-maħżen huma mit-Tnejn sal-Ħadd mis-7am sal-10pm.L-għan tal-Applikazzjoni huwa biex tiffacilita u tipprevjeni l-inkonvenjent lejn il-ġirien fil-post immedjat li jista' jinkludi danni aċċidentali lill-vetturi waqt it-tagħbija u l-ħatt tal-kunsinni, ostakolu tat-traffiku u l-aċċess għal garaxxijiet ta' partijiet terzi kkawżati mit-trakkijiet tal-kunsinna.

Saret diskussjoni dwar din it-talba fejn ġie osservat li mit-Tnejn sal-Ħadd sal-10pm huwa eċċessiv u ma'jirriflettix il-ħin normali ta'kunsinna. Ġie osservat ukoll li fl-aħħar ġimghat l-Kunsill Lokali rċieva bosta lmenti u ritratti dwar parti sostanzjali tat-triq li qed tiġi okkupata minn skip għal iskart u van użat għal rimi ta'materjal goff ieħor li huwa iġġenerat minn l-attività ta'dan in-negozju mingħajr il-permess tal-Kunsill Lokali. Dan qed ssir b'ksur ta'artikolu 4. 1 sa 4.3 tal-Leġiżlazzjoni Sussidjarja 363.63.li qed twassal ukoll għal ostaklu meta kwalunkwe aċċess minnaħa tat-triq anke jekk għal garaxx hija għal użu pubbliku. Il-kunsilliera preżenti unanimament qablu li huwa ir-rilevanti jekk din l-attività qed ssir mill-stess propjetarju tal-garaxx / maħżen jew bil-kunsens tas-sid, għax it-Triq għanda f'kull ħin tkun mingħajr ostakli. Bl-istess mod irraġunat dan l-spazju jista' jservi għal ftit ħin u b'prudenza l-skop indikat. Għalhekk din it-talba ma'għandix tkun approvata.

#### **34.6 Kunsiderazzjoni u Approvazzjoni tar-Rapporti.**

- 34.6.01 Is-Segretarju Eżekuttiv għarraf lill Kunsilliera preżent li matul ix-xagħar ta'Jannar kun preżentat il-QTR 4 Financial indicator u Rapport Finanzjarju mhux awditjat. Minħabba li din is-seduta ġiet ftit granet kmieni, ma' kienx possibbli li dawn ikunu konklużi fil-ġurnata għalhekk jista' jkun li jitlob lis-Sindku biex isejjaħ seduta sabiex dawn ikunu diskussi u approvati.

Il-kunsilliera preżenti approvaw unanimament.

#### **34.7 Kunsiderazzjoni u Approvazzjoni tal-iskeda ta' pagamenti;**

- 34.7.01 Is-Segretarju Eżekuttiv Alan Vella poġġa fuq il-mejda l-iskeda K8-34 ta' ħlasijiet bejn 15 ta'Diċembru 2021 sa 18 ta'Jannar 2022. L-iskeda ġiet proposta mis-Sur Emanuel Brincat u s-sekondat mis-Sur Alfred Farrugia. Il-Kunsilliera preżenti iddiskutew u approvaw l-iskeda.

#### **34.8 Tmiem tal-laqqgħa u data tas-seduta li jmiss.**

- 34.8.01 Il-laqqgħa ntemmet fit-7:25 ta' filgħaxija, u data għas-seduta li jmiss se tkun it-Tlieta 22 ta'Frar 2022 fil-5:30 p.m.

Minuti konfermati, illum 29 ta'Marzu 2022.

IFFIRMATA

IFFIRMATA

Margaret Baldacchino Cefai

Alan Vella